



Press Release

PR 171599

01.07.2017

STQARRIJA MILL-UFFIĊĊJU TAL-ISPEAKER

L-Ispeaker jinawgura wirja dwar il-moda f'Malta mill-1917

L-Ispeaker Anġlu Farrugia inawgura wirja dwar il-moda f'Malta mill-1917.

F'kelmtejn tal-okkażjoni, hu sostna li l-ilbies u l-moda juru tassew it-tibdil li sar fis-soċjetà matul is-snin, hekk kif l-istil, id-disinn u l-arti tal-ilbies ta' epoka jirriflettu ż-żmien u r-rabtiet li l-Maltin kellhom ma' ġnus differenti.

L-Ispeaker kompli billi qal li l-hegġa fil-Maltin tal-imghoddi u anke tal-lum sabiex isaħħu r-rabtiet tan-negozju tagħhom ma' pajjiżi oħra turi d-dinamiżmu tal-Maltin sabiex jibnu u jagħtu lill-pajjiżhom qafas ta' ekonomija b'saħħitha u soda. Hu fakkar lil kulhadd li tul dawn il-mitt sena, innazzjon Malti għadda minn tibdil politiku kbir, minn żmien kolonjali, għat-twaqqif tal-istat ta' Malta bl-indipendenza fl-1964, għat-twaqqif tar-Repubblika ta' Malta fl-1974, l-egħluq tal-bazijiet militari Ingliżi f'Malta fl-1979, u s-shubija ta' Malta fl-Unjoni Ewropea fl-2004, u li grazzi għal dan it-tibdil politiku kbir f'pajjiżna ssahħah l-istat ta' Malta u kabbar ir-relevanza politika ta' pajjiżna. L-Ispeaker kompli jghid illi l-istess jista' jingħad għall-ekonomija Maltija, li minn waħda li kienet tiddependi fuq id-dhul mill-bazijiet militari Brittaniċi, imxiet għad-diversifikazzjoni tal-ekonomija b'għadd sabiħ ta' operaturi ekonomiċi f'pajjiżna jimirħu fi swieq lil hnin mill-konfini tal-Ewropa, fl-Asja, fl-Afrika u fl-Amerika, bhala parti mill-moviment minn ekonomija magħluqa għal waħda globali.

Fil-kuntest ta' din il-wirja, l-Ispeaker saqsa dwar kif dan il-qasam jista' jikber fil-gejjieni filwaqt li hegġeg l-impredituri Maltin jinvestu aktar fil-qasam tal-ilbies u l-moda, qasam li jista' jikber f'mutur iehor tal-ekonomija Maltija.

L-esbiti f'din il-wirja juru l-personalità u l-karattru tal-persuna li sawret il-lipsa u min jilbisha. Għalhekk wiehed jista' jagħraf f'dawn l-esbiti xi haġa unika, li għalkemm tista' tkun influwenzata minn stili diversi, hemm fihom element partikolari attribwiti lill-Maltin, tenna l-Ispeaker.

Għall-ftuħ ufficjali ta' din il-wirja attendew u indirizzaw lil dawk prezenti l-Ministru għall-Affarijiet Ewropej u l-Ugwaljanza Helena Dalli u l-Membru tal-Parlament Ewropew Marlene Mizzi.